

संक्षिप्त कार्यविधि ऐन, २०२८

(मिति २०७४ साल कार्तिक मसान्तसम्म भएका संशोधन समेत मिलाइएको)



नेपाल सरकार

कानून, न्याय तथा संसदीय मामिला मन्त्रालय
सिंहदरबार

नोट: यो ऐन केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ बाट संवत् २०७५ भदौ १ बाट प्रारम्भ हुने गरी संशोधन भएकोले सो संशोधन समावेश गरिएको छैन।

संक्षिप्त कार्यविधि ऐन, २०२८

	लालमोहर र प्रकाशन मिति
संशोधन गर्ने ऐन	२०२८।१२।२०
१. केही नेपाल ऐन (संशोधन) ऐन, २०४३	२०४३।७।२४
२. अदालती कारबाही सम्बन्धी केही नेपाल ऐन (संशोधन) ऐन, २०४७	२०४७।४।१०
३. केही नेपाल ऐन संशोधन गर्ने ऐन, २०४८	२०४९।१।८
	प्रमाणीकरण र प्रकाशन मिति
४. गणतन्त्र सुदृढीकरण तथा केही नेपाल कानून संशोधन गर्ने ऐन, २०६६	२०६६।१०।७
५. केही नेपाल ऐन संशोधन गर्ने ऐन, २०७२	२०७२।११।१३
६. केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४	२०७४।६।३०

२०२८ सालको ऐन नं. १७

».....

साना मुद्दाहरूको संक्षिप्त कार्यविधिको व्यवस्था गर्न बनेको ऐन

प्रस्तावना: साना मुद्दाहरूमा संक्षिप्त कार्यविधि अपनाई चाँडो किनारा हुने व्यवस्था गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सकोछ ।

१. संक्षिप्त नाम, विस्तार र प्रारम्भ: (१) यस ऐनको नाम “संक्षिप्त कार्यविधि ऐन, २०२८” रहेको छ ।

(२) यो ऐन नेपाल सरकारले नेपाल राजपत्रमा सूचना प्रकाशित गरी तोकिएको क्षेत्रमा तोकिएको मितिदेखि प्रारम्भ हुनेछ ।^१

२. परिभाषा: विषय वा प्रसङ्गले अर्को अर्थ नलागेमा यस ऐनमा,-

(क) “उजुरी” भन्नाले नालिस समेत सम्भन्नु पर्छ र सो शब्दले फौजदारी मुद्दामा प्रहरी प्रतिवेदनलाई समेत जनाउँछ ।

(ख) “मुद्दा” भन्नाले यस ऐन बमोजिम कारबाही र किनारा गर्नु पर्ने दफा ३ मा उल्लिखित मुद्दालाई जनाउँछ ।

(ग) “अदालत” भन्नाले मुद्दा हेर्ने अधिकारी वा कार्यालयलाई समेत जनाउँछ ।

३. यस ऐन बमोजिम हेरिने मुद्दाहरू : ^२(१) यो ऐन प्रारम्भ भएपछि दायर हुने देहायका कुनै मुद्दाको शुरु तथा पुनरावेदन कारबाही गर्दा यस ऐन बमोजिमको कार्यविधि अपनाउनु पर्नेछ :-

(क) अनुसूची- १ मा उल्लिखित मुद्दा, वा

^१ यो ऐन संवत् २०६५ साल जेठ १५ गतेदेखि लागू भएको ।

^२ यो ऐन संवत् २०७५ साल भदौ १ गतेदेखि लागू हुने ।

» गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा भिन्निएको ।

३ मिति २०२९।१०।१ को नेपाल राजपत्रमा प्रकाशित सूचना बमोजिम प्रस्तुत ऐन नेपालभर मिति २०३०।१।१ देखि लागू हुने गरी तोकिएको ।

४ केही नेपाल ऐन (संशोधन) ऐन, २०४३ द्वारा संशोधित ।

(ख) अनुसूची-२ मा उल्लेख भएको बाहेक एक हजार रुपैयाँसम्म मोल वा बिगो समावेश भएको देवानी मुद्दा वा एक हजार रुपैयाँसम्म जरिवाना वा ६ महिनासम्म कैद वा सो दुवै सजाय हुन सक्ने फौजदारी मुद्दा ।

(२) उपदफा (१) मा जुनसुकै कुरा लेखिएको भए तापनि कुनै ऐनद्वारा कुनै मुद्दाको सम्बन्धमा कुनै विशेष कार्यविधिको व्यवस्था गरिएको रहेछ भने सो कार्यविधिलाई यस ऐनको कुनै कुराले असर पारेको मानिने छैन ।

(३) कुनै मुद्दामा प्रतिवादीको बयान वा प्रतिउत्तरपत्रबाट जालसाजी, कीर्ते वा करकाप सम्बन्धी प्रश्न उठेमा मुलुकी ऐन, अदालती बन्दोबस्तको ७८ नं. बमोजिमको कार्यविधि पूरा गरी सोही मुद्दाबाट सो प्रश्नको पनि निर्णय गर्नु पर्छ ।

४. उजुरी : कसैले फिरादपत्र नदिई प्रमाण खुलाई उजूर निवेदनपत्र दिएमा अदालतले आवश्यक भए बयान समेत गराई त्यसैबाट कारबाही गर्नु पर्छ ।

५. जाँचबुझ : (१) कुनै मुद्दामा उजुरी दायर भएपछि अदालतले त्यस सम्बन्धमा देहायका कुराहरुको जाँचबुझ गर्नेछ :-

(क) वादीको दावी वा निजले प्रतिवादी उपर लगाउन खोजेको अभियोग कानूनमा आधारित छ वा छैन ?

(ख) वादीले प्रस्तुत गरेको वा गर्न चाहेको प्रमाणहरु मुद्दामा सरोकारका छुन् वा छैनन् र ती प्रमाणहरु उजुरीमा उल्लेख भएका कुराहरु प्रमाणित गर्न पर्याप्त छुन् वा छैनन् ?

(२) उपदफा (१) बमोजिम जाँचबुझ गर्दा अदालतले वादीको उजुरी नै लाग्न नसक्ने वा विश्वसनीय वा पर्याप्त प्रमाण नभएकोले उजुरीमा उल्लेख भएका कुराहरु प्रमाणित हुन नसक्ने देखेमा कारण समेत उल्लेख गरी उजुरी खारेज गर्न सक्नेछ ।

(३) उपदफा (२) बमोजिम उजुरी खारेज हुने भएमा बाहेक अदालतले :-

(क) प्रतिवादी अदालतमा उपस्थित भए तुरुन्त निजको वयान लिई कारबाही गर्नु पर्छ ।

तर प्रतिवादीले तुरुन्त बयान गर्न इन्कार गरी प्रतिउत्तर पेश गर्न चाहेमा निजलाई सात दिनको म्याद दिइनेछ ।

(ख) प्रतिवादी अदालतमा उपस्थित नभए निजको नाममा तीन दिनभित्र समाव्हान वा इतलायनामा जारी गर्नु पर्छ ।

(४) कुनै कानून अन्तर्गत अदालतले स्वयं कारबाही चलाउनु पर्ने अवस्थामा मुद्दामा तत्काल प्राप्त प्रमाणबाट कुनै व्यक्तिका उपर मुद्दा चलाउनु पर्ने देखिएमा अदालतले देहायका कुराहरु उल्लेख गरी पर्चा खडा गर्नु पर्छ र उपदफा (३) को खण्ड (क) र (ख) बमोजिम कारबाही गर्नु पर्छ :-

(क) प्रतिवादीको पूरा नाम र ठेगाना,

(ख) मुद्दा चलाउनु पर्ने कारण, र

(ग) तत्सम्बन्धी प्रमाण ।

६. उजुरी र लिखत प्रमाणको नक्कल प्रतिवादीलाई दिनु पर्ने : (१) प्रहरीद्वारा कारबाही चलाइएको मुद्दामा प्रतिवादी प्रहरी हिरासतमा भए उजुरी दर्ता हुनासाथ सो उजुरी र तत्सम्बन्धी लिखत प्रमाणहरुको एक एक प्रति नक्कल सम्बन्धित प्रहरी कार्यालयले प्रतिवादीलाई दिनु पर्छ ।

(२) दफा ५ को उपदफा (४) बमोजिम कारबाही चलेको मुद्दामा सो उपदफामा उल्लिखित पर्चा र तत्सम्बन्धी लिखत प्रमाणको एक एक प्रति नक्कल अदालतले प्रतिवादीलाई बयान गराउनु भन्दा अगावै दिनु वा समाह्वान वा इतलायनामाका साथ पठाउनु पर्छ ।

(३) उपदफा (१) र (२) मा उल्लिखित अवस्थामा बाहेक अन्य अवस्थामा प्रत्येक वादीका निमित्त एक एक प्रतिको हिसाबले उजूरी र तत्सम्बन्धी लिखत प्रमाणको नक्कल प्रतिहर वादीले उजूरीकासाथ अदालतमा पेश गर्नु पर्छ र अदालतले सो नक्कल प्रतिवादीलाई समाह्वान वा इतलायनामाका साथ पठाई दिनु पर्छ ।

तर एकाघरका प्रतिवादीहरु जति जना भएपनि उजूरी र तत्सम्बन्धी लिखत प्रमाणको एक एक प्रति नक्कल मात्र पेश गरे वा पठाए पुग्नेछ ।

(४) यस दफा बमोजिम प्रतिवादीलाई दिनु वा पठाउनु पर्ने नक्कल नदिई वा नपठाई मुद्दाको कारबाही भएको रहेछ भने सो कारबाही बदर हुनेछ ।

(५) दफा ७ को उपदफा (२) बमोजिम समाह्वान वा इतलायनामा टाँस भएकोमा सो समाह्वान वा इतलायनामाका साथ पठाइएको नक्कल प्रतिहर सो समाह्वान वा इतलायनामा तामेल गर्न जाने कर्मचारीले अदालतमा फिर्ता बुझाउनु पर्छ र प्रतिवादीले सो नक्कल प्रतिहर जहिलेसुकै पनि अदालतबाट प्राप्त गर्न सक्नेछ ।

७. समाह्वान वा इतलायनामा : (१) अदालतले यस ऐन बमोजिम समाह्वान वा इतलायनामा जारी गर्दा अनुसूची-३ मा तोकिएको ढाँचामा जारी गर्नु पर्छ ।

* (२) उपदफा (१) बमोजिम जारी भएको समाह्वान वा इतलायनामा तामेल गर्दा प्रतिवादी वा निजका एकाघरसंगका परिवारका कुनै सदस्य फेला नपरेमा वा निजको घरद्वारको पत्ता नलागेमा सम्बन्धित αगाउँपालिका वा नगरपालिकाको सदस्य वा प्रतिनिधि वा कुनै दुईजना स्थानीय व्यक्तिलाई रोहवरमा राखी सो समाह्वान वा इतलायनामा ग्रामिण क्षेत्रमा भए αगाउँपालिकाको कार्यालयमा र नगरक्षेत्रमा भए प्रतिवादीको घरद्वार भएको ठाउँको सम्बन्धित वडाको कुनै सार्वजनिक स्थानमा टाँसिदिनु पर्छ र सो बमोजिम टाँस भए पछि समाह्वान वा इतलायनामा रीतपूर्वक तामेल भएको मानिनेछ ।

तर वादीले गलत ठेगाना लेखिदिएको वा अदालतद्वारा गलत ठेगानाको उल्लेख गरेको कारणले प्रतिवादी वा निजको घर डेराको पत्ता नलागेको रहेछ भने यस उपदफा बमोजिम टाँस हुँदा समाह्वान वा इतलायनामा रीतपूर्वक तामेल भएको मानिने छैन ।

(३) यस दफा बमोजिमको समाह्वान वा इतलायनामा तामेल गर्न जाने कर्मचारीले बाटाका म्याद बाहेक दुई दिनभित्र समाह्वान वा इतलायनामा तामेल गरी सक्नुपर्छ र कुनै मनासिव कारण नभै समाह्वान वा इतलायनामा तामेल गर्न ढिलो गरेको देखिएमा निजलाई अदालतले पच्चीस रुपैयाँसम्म जरिवाना गर्न सक्नेछ ।

८. म्याद तारिख : (१) यस ऐन बमोजिम कारबाही चलेको कुनै मुद्दामा गुज्रेको म्याद वा तारिख थमाउन पाउने छैन ।

तर-

* अदालती कारबाही सम्बन्धी केही नेपाल ऐन (संशोधन) ऐन, २०४७ द्वारा संशोधित ।

α केही नेपाल ऐन संशोधन गर्ने ऐन, २०७२ द्वारा संशोधित ।

(क) पक्षको काबु भन्दा बाहिरको परिस्थितिले गर्दा म्याद वा तारिख गुज्रेको भन्ने अदालतलाई लागेमा एकै पटक वा दुई पटकसम्म गरी जम्मा पन्ध्र दिनसम्मको म्याद तारिख थाम्न सकिनेछ ।

(ख) मुलुकी ऐन, अदालती बन्दोबस्तको महलको ६२ नं. र १७५ नं. मा लेखिए जति कुरामा सोही बमोजिम हुनेछ ।

(२) प्रतिवादीको नाममा समाव्हान वा इतलायनामा जारी गर्दा बाटाका म्याद बाहेक सात दिनको म्याद दिईनेछ ।

९. अनुपस्थित प्रतिवादी तर्फबाट अरुले प्रमाण पेश गर्न सक्ने विशेष व्यवस्था : (१) कुनै देवानी मुद्दामा दफा ७ बमोजिम जारी भएको इतलायनामाको म्यादमा प्रतिवादीले प्रतिवाद गर्न नसक्ने कुनै विश्वसनीय कारण देखाई निजका एकाघरसंगका कुनै हकवालाले सो म्याद भुक्तान भएको मितिले ७ दिनभित्र वादीको दावा खण्डन हुने कुनै प्रमाण पेश गरेमा अदालतले सो प्रमाण समेत बुझी मुद्दाको किनारा गर्नु पर्छ ।

(२) कुनै फौजदारी मुद्दामा दफा ७ बमोजिम जारी भएको समाव्हानको म्यादमा प्रतिवादी अदालतमा उपस्थित हुन नसक्ने वा प्रतिउत्तर पेश गर्न नसक्ने कुनै विश्वसनीय कारण देखाई कसैले सो म्याद भुक्तान भएको मितिले सात दिनभित्र उजूरीको खण्डन हुने कुनै प्रमाण पेश गरेमा अदालतले सो प्रमाण समेत बुझी मुद्दाको किनारा गर्नु पर्छ ।

१०. मुद्दा छिन्नुपर्ने अवधि : (१) प्रतिउत्तर दाखिल भएको वा प्रतिवादीको बयान भएकोमा सो भएको मितिले र प्रतिउत्तर दाखिल नभएको वा प्रतिवादीको बयान नभएकोमा सो हुने म्याद भुक्तान भएको मितिले नब्बे दिनभित्र मुद्दाको किनारा गर्नु पर्छ ।

(२) उपदफा (१) मा मुद्दा किनारा गर्ने समयका सम्बन्धमा जुनसुकै कुरा लेखिएको भए तापनि सो समय अगाडिनै मुद्दा किनारा गर्न अंग पुगी सकेको भए सो मितिले तीन दिनभित्र किनारा गर्नु पर्छ ।

तर दफा ८ बमोजिम म्याद वा तारिख थमाउन पाउने म्याद र दफा ९ बमोजिम अनुपस्थित प्रतिवादीका तर्फबाट प्रमाण पेश हुन सक्ने म्यादभन्दा अगावै मुद्दा फैसला गर्नु हुँदैन ।

११. प्रमाण बुझी सकेपछि पक्ष तारिखमा नबसे पनि हुने : (१) अदालतले वादी र प्रतिवादी दुवै पक्षको प्रमाण बुझी सकेपछि कुनै पक्षले चाहेमा अदालतको अनुमति लिई तारिखमा नबसे पनि हुन्छ ।

(२) वादीले आफ्नो प्रमाण पेश गरेपछि निजले मात्र वा प्रतिवादीले समेत तारिख गुजारे पनि मुद्दा डिसमिस गरी फैसला गर्न हुँदैन र बुभेसम्मका प्रमाणका आधारमा मुद्दाको फैसला गर्नु पर्छ ।

*११क. पुनरावेदनको म्याद : (१) अदालतबाट मुद्दा फैसला गरेपछि हाजिर रहेको भ्रगडियालाई सो फैसला बाँची सुनाई पुनरावेदन लाग्ने वा नलाग्ने व्यहोरा र पुनरावेदन लाग्ने भए पुनरावेदन सुन्ने अदालतको नाम समेत बताई निजबाट फैसला सुनी पाएको व्यहोराको कागज गराई राख्नु पर्नेछ ।

(२) फैसला हुँदा भ्रगडिया हाजिर नरहेकोमा सो मुद्दाको फैसलाको व्यहोरा र सो फैसला उपर पुनरावेदन लाग्ने भए पुनरावेदन लाग्ने अदालतको नाम समेत खुलाई सो भ्रगडियाको नाममा मुद्दा छिन्ने अदालतले तत्कालै म्याद पूर्जि जारी गर्नु पर्नेछ ।

* केही नेपाल ऐन (संशोधन) ऐन, २०४३ द्वारा थप ।

(३) पुनरावेदन लाग्ने मुद्दामा उपदफा (१) बमोजिम भगडिया मुद्दा छिन्ने अदालतमा हाजिर भै फैसला सुनेकोमा सो सुनेको मितिले र भगडिया हाजिर नभै उपदफा (२) बमोजिम पुनरावेदनको म्याद जारी भएकोमा सो म्याद तामेल भएको मितिले तीस दिनभित्र भगडियाले चित्त नबुझेको कुरामा सो फैसला उपर पुनरावेदन दिन सक्नेछ । उक्त म्याद नाघेपछि पुनरावेदन लाग्न सक्तैन ।

(४) उपदफा (२) बमोजिम पुनरावेदनको म्याद दिनु पर्नेमा अदालतबाट त्यस्तो म्याद जारी नै गरिएको रहेनछ भने भगडियाले आफूलाई लागेको दण्ड जरिवाना तिरेको वा फैसलाको नक्कल लिएकोमा सो मध्ये जुन काम अधिल्ला मितिमा भए गरेको छ सोही मितिले पुनरावेदन दिने म्याद कायम हुनेछ ।

*११ख. पुनरावेदन किनारा गर्नु पर्ने अवधि : (१) पुनरावेदन किनारा गर्दा सो मुद्दाको अधि छिनेको मिसिल दाखिल भएको मितिले नब्बे दिनभित्र किनारा गर्नु पर्नेछ ।

(२) उपदफा (१) मा पुनरावेदन किनारा गर्ने समयका सम्बन्धमा जुनसुकै कुरा लेखिएको भए तापनि सो समय अगाडि नै पुनरावेदन किनारा गर्न अङ्ग पुगिसकेको भए सो मितिले तीन दिनभित्र किनारा गर्नु पर्नेछ ।

१२. यस ऐन बमोजिमको कार्यविधि अपनाउनु नपर्ने वा नहुने अवस्था : (१) कुनै मुद्दाको कारबाही गर्दै लैजाँदा सो मुद्दा यस ऐन अन्तर्गतको नदेखिएमा अदालतले कारण सहितको पर्चा खडा गरी सो मुद्दाको बाँकी कारबाहीमा अन्य प्रचलित नेपाल कानून बमोजिमको सामान्य कार्यविधि अपनाउनु पर्छ ।

(२) कुनै मुद्दामा केही कुरा यस ऐन अन्तर्गत पर्ने र केही कुरामा अन्य प्रचलित नेपाल कानून बमोजिमको कार्यविधि अपनाउनु पर्ने देखिएमा सो पूरै मुद्दाको कारबाहीमा अन्य प्रचलित नेपाल कानून बमोजिमको कार्यविधि अपनाउनु पर्छ ।

१३. नियम बनाउने अधिकार : यो ऐनको उद्देश्य कार्यान्वित गर्नको लागि नेपाल सरकारले सर्वोच्च अदालतको सल्लाह लिई नियम बनाउन सक्नेछ ।

१४. बचाउ र खारेजी : (१) यस ऐन बमोजिमको कार्यविधि अपनाउनु पर्ने मुद्दामा सो बमोजिमको कार्यविधि नअपनाई अन्य प्रचलित नेपाल कानून बमोजिमको सामान्य कार्यविधि अपनाएको रहेछ भने पनि सो कारणले मात्र भैसकेको कारबाही बदर हुने छैन ।

(२) यस ऐन बमोजिम हेरिने मुद्दामा यो ऐन र यस ऐन अन्तर्गत बनेको नियममा लेखिएदेखि बाहेकका कार्यविधि सम्बन्धी अन्य कुराहरु प्रचलित नेपाल कानून बमोजिम हुनेछ ।

(३) देहायका नेपाल ऐन खारेज गरिएका छन्:-

(क) तथ्यांक ऐन, २०१५ को दफा १० को उपदफा (२) मा रहेको “यो ऐन अन्तर्गतको कसूर सम्बन्धी कारबाही ठाडो जाँचबुझद्वारा गरिनेछ” भन्ने वाक्यांश ।

(ख) जग्गा प्राप्ति ऐन, २०१८ को दफा १२ मा रहेको “ठाडो” भन्ने शब्द र दफा २६ ।

(ग) वन ऐन, २०१८ को दफा ९, दफा १५ को उपदफा (२) र दफा ५६ को उपदफा (१) मा रहेको “ठाडो” भन्ने शब्दहरु र दफा १८ ।

(घ) गाउँ पञ्चायत ऐन, २०१८ को दफा ४९, ५०, ५१, ५३ र ५४ ।

(ङ) भिक्षा माग्ने (निषेध) ऐन, २०१८ को दफा ३ मा रहेको “फौजदारी मुद्दा सरहको ठाडो” भन्ने वाक्यांश ।

- (च) कम्पनी ऐन, २०२१ को दफा १४६ को उपदफा (१) को प्रतिबन्धात्मक वाक्यांशमा रहेको “ठाडो जाँचबुझ र अन्य आवश्यक कारबाही गरी” भन्ने वाक्यांश ।
- (छ) राजमार्ग निर्माण ऐन, २०२१ को दफा ९ मा रहेको “र यस सम्बन्धमा” भन्ने शब्दहरूदेखि “हुनेछ” भन्ने शब्दहरूसम्म ।
- (ज) पर्यटन उद्योग ऐन, २०२१ को दफा ४० को उपदफा (२) मा रहेको “हुने र त्यस्तो मुद्दामा” भन्ने शब्दहरूदेखि “सबै अधिकार” भन्ने शब्दहरूसम्म ।
- (झ) संस्थान ऐन, २०२१ को दफा १५ को उपदफा (२) मा रहेको “ठाडो” भन्ने शब्द ।
- (ञ) राष्ट्रिय यातायात व्यवस्था ऐन, २०२६ को दफा ५ को उपदफा (१) मा रहेको “ठाडो बुझी” भन्ने शब्दहरू ।

अनुसूची - १

दफा ३ को उपदफा (१) को खण्ड (क) सँग सम्बन्धित

१. नेपाल एजेन्सी सम्बन्धी ऐन, २०१४ अन्तर्गतको मुद्दा ।
२. रेडियो ऐन, २०१४ अन्तर्गतको मुद्दा
३. अन्तःशुल्क ऐन, २०१५ अन्तर्गतको मुद्दा ।
४. नेपाल कारखाना र कारखानामा काम गर्ने मजदुर सम्बन्धी ऐन, २०१६ अन्तर्गतको मुद्दा ।
- ◇५. साभ्ना संस्था ऐन, २०४१ को दफा २२ अन्तर्गतको मुद्दा ।
६. संस्था रजिष्ट्रेशन ऐन, २०१६ अन्तर्गतको मुद्दा ।
७. वन ऐन, २०१८ को दफा १५ को उपदफा (२) अन्तर्गतको मुद्दा ।
- ८.^α
९. कम्पनी ऐन, २०२१ को दफा १४६ को उपदफा (२) अन्तर्गतको मुद्दा ।
- ◇१०. पर्यटन ऐन, २०३५ को दफा ४६ अन्तर्गतको मुद्दा ।
११. पेटेण्ट डिजायन र ट्रेडमार्क ऐन, २०२२ अन्तर्गतको मुद्दा ।
१२. प्रतिलिपि अधिकार ऐन, २०२२ अन्तर्गतको मुद्दा ।
१३. स्टाण्डर्ड नाप र तौल ऐन, २०२५ को दफा ३० अन्तर्गतको मुद्दा ।
१४. शिक्षा ऐन, २०२५ को दफा १० अन्तर्गतको मुद्दा ।
१५. शिक्षा ऐन, २०२८ को दफा १७ अन्तर्गतको मुद्दा ।
१६. चिट्ठा ऐन, २०२५ को दफा ७ अन्तर्गतको मुद्दा ।
१७. मुलुकी ऐन-
 - (क) कल्याण धनको महल अन्तर्गतको मुद्दा ।
 - (ख) ज्याला मजूरीको महल अन्तर्गतको मुद्दा ।
 - (ग) गरीब कंगालको महल अन्तर्गतको मुद्दा ।
 - (घ) चौपाया हराउने र पाउनेको महल अन्तर्गतको मुद्दा ।
 - (ङ) घर बनाउनेको महलको ८ नं. र ९ नं. अन्तर्गतको मुद्दा ।
 - (च) लोग्नेस्वास्तीको महलको ४ नं. अन्तर्गतको इज्जत आमद अनुसार खान लाउन दिनु पर्ने विषयको मुद्दा ।
 - (छ) अंशबण्डाको महलको १० नं. अन्तर्गतको इज्जत आमद अनुसार खान लाउन दिनु पर्ने विषयको मुद्दा ।
 - (ज) नासो धरौटको महलको ५ नं. अन्तर्गतको मुद्दा बाहेक सो महल अन्तर्गतको अन्य मुद्दा ।

◇ केही नेपाल ऐन (संशोधन) गर्ने ऐन, २०४८ द्वारा संशोधित ।

● अदालती कारवाही सम्बन्धी केही नेपाल ऐन (संशोधन) ऐन, २०४७ द्वारा संशोधित ।

α केही नेपाल ऐन संशोधन गर्ने ऐन, २०७२ द्वारा भिकिएको ।

- (भ्र) लेनदेन व्यवहारको महल अन्तर्गतको हक निखन्ने विषयको मुद्दा ।
- (ञ) वेरितसँग थुन्दाको महलको ३ नं. र ४ नं. अन्तर्गतको मुद्दा ।
- (ट) इलाज गर्नेको महलको ७ नं. अन्तर्गतको मुद्दा ।

१८. जुवा ऐन, २०२० अन्तर्गतको मुद्दा ।

अनुसूची-२

दफा ३ को उपदफा (१) को खण्ड (ख) सँग सम्बन्धित

१. अनुसूची-१ मा उल्लिखित मुद्दा बाहेक अचल सम्पत्ति सम्बन्धी अन्य कुनै मुद्दा ।
२. सन्धिसर्पन सम्बन्धी मुद्दा ।
३. अंश वा अपुताली सम्बन्धी मुद्दा ।
४. नाता सम्बन्ध कायम गराई माग्ने विषयको मुद्दा ।
५. करणीको अपराध सम्बन्धी मुद्दा ।
६. कुनै प्रकारको चोरी सम्बन्धी मुद्दा ।
७. दफा ३ को उपदफा (३) बमोजिम कारबाही चलेकोमा बाहेक जालसाजी वा कीर्ते सम्बन्धी मुद्दा ।
८. ✂

अनुसूची ३

दफा ७ को उपदफा (१) सँग सम्बन्धित

... .. अड्डा । अदालतबाट जारी भएको ठाउँ बस्ने प्रतिवादी का नाउँको सात दिने समाह्वान वा इतलायनामा

... .. ठाउँ बस्ने... .. ले तपाईंको नाममा मितिमा मुद्दामा यस अड्डा । अदालतमा उजूर बयान । फिरादपत्र दिएको हुनाले सो उजूर बयान । फिरादपत्र र तत्सम्बन्धी लिखत प्रमाणको नक्कल यसै साथ पठाई दिएको छ । तसर्थ बाटोको म्याद बाहेक सात दिनभित्र प्रतिवादी बयान वा प्रतिउत्तरपत्र दिन आफ्नो लिखत प्रमाणको सक्कल नक्कल जो छ सो र सो बमोजिमको एक एक प्रति नक्कल समेत लिई यस अड्डा/अदालतमा हाजिर हुन आफै नै आउनु होला वा अख्तियारनामा लेखी वारिस पठाउनु होला कानून बमोजिम पुर्पक्ष हुनेछ ।

इति संवत्..... साल..... गते रोज..... शुभम् ।

द्रष्टव्य:- १. केही नेपाल कानून संशोधन गर्ने ऐन, २०६३ द्वारा रुपान्तर भएका शब्दहरू :-
“श्री ५ को सरकार” को सट्टा “नेपाल सरकार”

२. केही नेपाल कानूनलाई संशोधन, एकीकरण, समायोजन र खारेज गर्ने ऐन, २०७४ को दफा १५ देहाय बमोजिम रहेको छ :- (संवत् २०७५ भदौ १ देखि लागू हुने)

“१५. संक्षिप्त कार्यविधि ऐन, २०२८ मा संशोधन : संक्षिप्त कार्यविधि ऐन, २०२८ को,-

(१) दफा २ को खण्ड (क) र (ग) को सट्टा देहायका खण्ड (क) र (ग) राखिएका छन् :-

“(क) “उजुरी” भन्नाले अदालतमा दायर हुने फिरादपत्र, कुनै अन्य किसिमको उजुरी, नालिस वा दावी वा प्रतिदावी सम्भन्धनु पर्छ र सो शब्दले फौजदारी मुद्दाको हकमा अभियोगपत्र वा सो सम्बन्धी प्रतिवेदन समेतलाई जनाउँछ ।

(ग) “अदालत” भन्नाले सर्वोच्च अदालत, उच्च अदालत वा जिल्ला अदालत सम्भन्धनु पर्छ र सो शब्दले कानून बमोजिम कुनै खास किसिमका मुद्दाको कारवाही र किनारा गर्न अधिकार प्राप्त अन्य अदालत, न्यायिक निकाय वा अधिकारी समेतलाई जनाउँछ ।”

(२) दफा ३ को उपदफा (३) मा रहेका “मुलुकी ऐन, अदालती बन्दोवस्तको ७८ नं. बमोजिमको” भन्ने शब्दहरूको सट्टा “मुलुकी देवानी कार्यविधि (संहिता) ऐन, २०७४ को दफा १७२ वा मुलुकी फौजदारी कार्यविधि (संहिता) ऐन, २०७४ को दफा १०४ बमोजिमको” भन्ने शब्दहरू राखिएका छन् ।

(३) दफा ४ मा रहेका “कसैले फिरादपत्र नदिई प्रमाण खुलाई उजूर निवेदनपत्र दिएमा” भन्ने शब्दहरूको सट्टा “कसैले फिरादपत्र नदिई प्रमाण खुलाई उजुरी दिएमा” भन्ने शब्दहरू राखिएका छन् ।

(४) दफा ७ को उपदफा (२) को सट्टा देहायको उपदफा (२) राखिएको छ :-

“(२) उपदफा (१) बमोजिम जारी भएको समाह्वान वा इतलायनामा प्रचलित कानून बमोजिमको रीत पुऱ्याई तामेल गर्नु पर्नेछ ।”

(५) दफा ८ को प्रतिबन्धात्मक वाक्यांशको खण्ड (ख) को सट्टा देहायको खण्ड (ख) राखिएको छ :-

“(ख) मुलुकी देवानी कार्यविधि (संहिता) ऐन, २०७४ को दफा २२५ र दफा २२६ तथा मूलुकी फौजदारी कार्यविधि (संहिता) ऐन, २०७४ को दफा १९० मा लेखिएको कुरामा सोही बमोजिम हुनेछ ।”

(६) दफा ११क. को सट्टा देहायको दफा ११क. राखिएको छ :-

“११क. पुनरावेदन गर्ने म्याद : अदालतबाट भएको फैसला उपर चित्त नबुभ्ने व्यक्तिले प्रचलित कानूनको अधीनमा रही पुनरावेदन गर्न सक्नेछ ।”

(७) अनुसूची-१ को सट्टा देहायको अनुसूची-१ राखिएको छ :-

“अनुसूची-१

दफा ३ को उपदफा (१) को खण्ड (क) सँग सम्बन्धित

१. नेपाल एजेन्सी सम्बन्धी ऐन, २०१४ अन्तर्गतको मुद्दा,
२. रेडियो ऐन, २०१४ अन्तर्गतको मुद्दा,
३. पेटेण्ट डिजायन र ट्रेडमार्क ऐन, २०२२ अन्तर्गतको मुद्दा,
४. संस्था दर्ता ऐन, २०३४ अन्तर्गतको मुद्दा,

-
५. स्टाण्डर्ड नाप र तौल ऐन, २०२५ को दफा ३० अन्तर्गतको मुद्दा,
६. चिठ्ठा ऐन, २०२५ को दफा ७ अन्तर्गतको मुद्दा,
७. शिक्षा ऐन, २०२८ को दफा १७ अन्तर्गतको मुद्दा,
८. पर्यटन ऐन, २०३५ को दफा ४६ अन्तर्गतको मुद्दा,
९. श्रम ऐन, २०४८ अन्तर्गतको मुद्दा,
१०. प्रचलित कानून बमोजिम गाउँपालिका वा नगरपालिकाको न्यायिक समितिको अधिकारक्षेत्र भित्रको मुद्दा,
११. अन्तःशुल्क ऐन, २०५८ अन्तर्गतको मुद्दा,
१२. प्रतिलिपि अधिकार ऐन, २०५९ अन्तर्गतको मुद्दा,
१३. कम्पनी ऐन, २०६३ अन्तर्गतको मुद्दा,
१४. मुलुकी देवानी (संहिता) ऐन, २०७४ को,-
(क) भाग ४ को परिच्छेद-१३ अन्तर्गतको अचल सम्पत्तिको हक सफा सम्बन्धी मुद्दा,
(ख) भाग ५ को परिच्छेद-१४ अन्तर्गतको ज्याला मजुरी सम्बन्धी मुद्दा,
(ग) दफा १०० बमोजिम सम्बन्ध विच्छेद हुँदा अंश नलिई एकमुष्ट रकम वा खर्च भराई दिने सम्बन्धी मुद्दा,
(घ) दफा २११ बमोजिम इज्जत आमद अनुसार खान लाउन दिन र आर्थिक हैसियत अनुसार शिक्षा र स्वास्थ्य उपचारको व्यवस्था गर्नु पर्ने मुद्दा,
(ङ) दफा ४०१ विपरीत घर बहालमा बस्ने व्यक्तिलाई हटाएको सम्बन्धी मुद्दा ।
१५. मुलुकी अपराध (संहिता) ऐन, २०७४ को दफा २०१ अन्तर्गत मानवोचित न्यूनतम सुविधा नदिई थुनामा राखेको मुद्दा,
१६. प्रचलित कानूनमा संक्षिप्त कार्यविधि ऐन, २०२८ बमोजिमको कार्यविधि अपनाउनु पर्ने भनी तोकिएको मुद्दा ।”